

दिसंबर तक शुरू होंगे मेट्रो के 3 नए कॉरिडोर, तथा आपके घर के पास भी बन रहा है स्टेशन?

नई दिल्ली। पिछले और एनसीआर के अन्य शहरों में आवागमन को सुगम बनाने के लिए मेट्रो विस्तार का कार्य तेजी से चल रहा है। इस वर्ष के अंत तक मेट्रो के तीन और कॉरिडोर शुरू होने की उम्मीद है। इसमें मजदूर लाइन का जनकपुरी पश्चिम- अरुण अक्षय मार्ग विस्तार के दो हिस्से कृष्णा फार्म एक्सटेंशन से दोपहली चौक और मजलिस फार्म से आरुण अक्षय मार्ग के साथ ही गोल्डन लाइन के एरोसिटी-तुगलकाबाद कॉरिडोर शामिल है। इनके शुरू होने से मेट्रो के नेटवर्क में लगभग 36 किलोमीटर को वृद्धि होगी।

बहुजन हिताय!

बहुजन सुखाय!

सक्षम भारत

राष्ट्रीय हिन्दी दैनिक

इन्द्रजीत सिंह, मुख्य संवाददाता/सचिव, CNSI-Delhi

दिल्ली, हरियाणा, पंजाब, राजस्थान, उत्तर प्रदेश से प्रसारित

www.sakshambharat.net, E-mail : saksham.bharat@hotmail.com

Member : CENTRAL NEWSPAPER SOCIETY OF INDIA DELHI

● वर्ष: 24 ● अंक: 205 ● नई दिल्ली ● सोमवार 01 जून 2026 ● प्रभात कालीन ● मूल्य: 3 रूपया ● पृष्ठ: 4

रिपब्लिकन मजदूर संगठन के सदस्य बनें

E-mail : rmsdp@hotmail.com

अनाधिक गौता भारती भवन बी-2/370, सुल्तानपुरी

दिल्ली-86

पीएम मोदी ने अहिल्याबाई होलकर को दी श्रद्धांजलि, कहा- उनका जीवन प्रेरणा का स्रोत

नई दिल्ली। प्रधानमंत्री नरेंद्र मोदी ने रविवार को लोकमाता अहिल्याबाई होलकर की जयंती पर उन्हें भावभीनी श्रद्धांजलि अर्पित की। प्रधानमंत्री ने कहा कि पूरा देश उनकी बुद्धिमत्ता, करुणा और जनकल्याण के प्रति उनके समर्पण के लिए उन्हें गहरे सम्मान के साथ याद करता है। पीएम मोदी ने सोशल मीडिया प्लेटफॉर्म एक्स पर एक पोस्ट के जरिए अपनी भावनाएं व्यक्त कीं। नरेंद्र मोदी ने मालवा साम्राज्य की पूर्व शासिका अहिल्याबाई होलकर के जीवन को सुशासन, देशभक्ति और सांस्कृतिक गौरव का एक उत्कृष्ट उदाहरण बताया।



उन्होंने कहा कि अहिल्याबाई ने हमेशा साहस और कर्तव्यनिष्ठ के साथ नेतृत्व किया। उनके द्वारा समाज और राष्ट्र निर्माण के लिए दिए गए योगदान को कभी भूलाया नहीं जा सकता है। पीएम मोदी ने कहा, लोकमाता अहिल्याबाई होलकर जी की जयंती

करने का काम किया। समाज, संस्कृति और राष्ट्र निर्माण के प्रति उनका समर्पण देश की हर पीढ़ी को प्रेरित करता रहेगा।
कौन थीं अहिल्याबाई होलकर?
अहिल्याबाई होलकर का जन्म 31 मई 1725 को हुआ था और 13 अगस्त 1795 को उनका निधन हुआ। वह मालवा साम्राज्य की रानी थीं और उन्हें भारत की सबसे दूरदर्शी महिला शासकों में से एक माना जाता है। 18वीं शताब्दी में मालवा की महारानी के रूप में उन्होंने धर्म का सही पैराने और औद्योगिकरण को बढ़ावा देने में महत्वपूर्ण भूमिका निभाई थी। उनका सबसे महत्वपूर्ण योगदान साल 1780 में काशी विश्वनाथ मंदिर का जीर्णोद्धार और मरम्मत करना था। इसके अलावा उन्होंने देश के अलग अलग हिस्सों में कई धर्मशालाओं, घाटों और मंदिरों का निर्माण कराया था। उनके शासनकाल को शांति और न्याय के लिए जाना जाता है।

वसंत कुंज हाईराइज बिल्डिंग प्रोजेक्ट को दिल्ली हाई कोर्ट की मंजूरी, निवासियों की याचिका खारिज

नई दिल्ली। दिल्ली हाई कोर्ट ने वसंत कुंज में एक सामूहिक आवास परियोजना को मंजूरी देते हुए स्थानीय निवासी कल्याण संघ और एक स्कूल की याचिका खारिज कर दिया। न्यायमूर्ति शैल जैन की पीठ ने कहा कि राष्ट्रीय राजधानी की गास्टर प्लान में इमारतों की ऊंचाई को स्थायी रूप से निर्धारित करने का प्रविधान नहीं है और नई इमारतों को आसपास के फ्लैटों पर लागू पुरानी ऊंचाई संबंधी प्रतिबंधों के अनुरूप होना आवश्यक नहीं है। याचिकाकर्ताओं ने तर्क दिया था कि ऊंची इमारत क्षेत्र के कम ऊंचाई वाले स्वरूप को बिगाड़ देगी और नियोजन मानदंडों का उल्लंघन करेगी। पीठ ने कहा कि दिल्ली में भूमि सीमित है और यहाँ निरंतर जनसंख्या दबाव और लगातार आवासीय आवास की मांग बढ़ती जा रही है। हाई कोर्ट ने कहा- दिल्ली में भूमि

सीमित वसंत कुंज रेजिडेंट्स वेलफेयर एसोसिएशन और मेसोनिंक पब्लिक स्कूल ने तर्क दिया कि अधिकारी मजदूर इमारतों से लगभग तीन गुना ऊंची टावरों की अनुमति नहीं दे सकते। हालांकि, कोर्ट ने माना कि अनुरूपता का अर्थ यह नहीं है कि प्रत्येक नई संरचना को पड़ोसी इमारतों की सटीक ऊंचाई के बराबर होना चाहिए। याचिकाकर्ताओं ने लगभग 30-33 मीटर ऊंची परियोजना को चुनौती दी थी। यह प्रोजेक्ट दिल्ली विकास प्राधिकरण (डीडीए) की स्व-वित्तपोषित योजनाओं के 12 मीटर ऊंचाई वाले फ्लैटों के बीच में था। हाई कोर्ट ने और क्या कहा? वसंत कुंज रेजिडेंट्स वेलफेयर एसोसिएशन और मेसोनिंक पब्लिक स्कूल ने तर्क दिया कि यह ऊंचाई में अचानक बढ़ोतरी वर्ष 2018 के डीडीए नियमों का उल्लंघन है और

अधिकारी मौजूदा इमारतों से लगभग तीन गुना ऊंचे टावरों को बनाने की अनुमति नहीं दे सकते। एसोसिएशन और स्कूल ने एमपीडी-2021, पर्यावरणीय और नागरिक मानदंडों के उल्लंघन का भी आरोप लगाया। हालांकि, अदालत ने माना कि अनुरूपता का मतलब यह नहीं है कि हर नई इमारत की ऊंचाई आस-पास की इमारतों की ऊंचाई के बिल्कुल बराबर हो। साथ ही अदालत ने डीडीए ने इस तर्क को स्वीकार कर लिया कि वसंत कुंज योजना के बड़े दायरे के भीतर पहले से ही इसी तरह की बहुमंजिला इमारतें मौजूद हैं। पीठ ने डीडीए को तकनीकी समिति द्वारा दिए गए उन स्पष्टीकरणों पर भरोसा किया, जिनमें कहा गया था कि दिल्ली का मास्टर प्लान - 2021 (एमपीडी-2021) ऊंचाई पर ऐसी कोई अलग से सीमा नहीं लगाता, जैसा कि एसोसिएशन और स्कूल ने दावा किया था।

आग लगने पर कुआं खोदने की तैयारी- दिल्ली की प्यास बुझाने पर सरकार ने किया घंटों मंथन, फरमान जारी; मुसीबत तारी

दिल्ली। भीषण गर्मी के बीच दिल्लीवासियों की प्यास बुझाना सरकार के सामने सबसे बड़ी चुनौती है। इस चुनौती से निपटने के लिए दिल्ली सरकार घंटों मंथन कर रणनीति के तहत काम कर रही है। अब एक-एक बूंद पानी का हिसाब रखा जा रहा है। शनिवार को मुख्यमंत्री रेखा गुप्ता ने जल मंत्री, दिल्ली जल बोर्ड के वरिष्ठ पदाधिकारियों के साथ लंबी बैठक कर मंथन किया कि सीमित संसाधनों के बीच राजधानी के हर इलाके और हर घर तक पानी कैसे पहुंचाया जाए। इस दौरान जल

प्रबंधन, रिसाव रोकने, शिकारियों के त्वरित निस्तारण, टैंकर आपूर्ति बढ़ाने और जल संरक्षण के उपायों पर चर्चा हुई। मुख्यमंत्री ने वीडियो कॉन्फ्रेंस के जरिए जल आपूर्ति की स्थिति की समीक्षा की और अधिकारियों को निर्देश दिए कि किसी भी इलाके में पानी की समस्या को हलके में न लिया जाए। इसमें इस बात पर मंथन किया गया कि बढ़ती गर्मी और सीमित जल उपलब्धता के बीच कैसे हर दिल्लीवासी तक पर्याप्त पानी पहुंचाया जाए। बैठक में जल मंत्री प्रवेश साहिव सिंह, दिल्ली जल बोर्ड

के उपाध्यक्ष सतीश उपाध्याय, सदस्य अजय महावर समेत कई वरिष्ठ अधिकारी मौजूद रहे। छोटें टैंकरों की संख्या बढ़ा रही सरकार; भीषण गर्मी के बीच उदरनिर्वाह से निपटने के लिए दिल्ली जल बोर्ड का पूरा तंत्र मैदान में उतर गया है। अधिकारियों के मुताबिक 980 से अधिक जल टैंकर रोजाना 6,000 से ज्यादा फेरे लगा रहे हैं। पानी आवादी और संकरी गलियों वाले इलाकों में छोटें टैंकरों की भी तैनाती की गई है, ताकि पानी उन जगहों तक भी पहुंच सके जहाँ बड़े वाहन नहीं जा सकते। जल

उपलब्धता बढ़ाने के लिए यमुना खादर क्षेत्र में अतिरिक्त बोरेल लगाए गए हैं। इससे प्रतिदिन 10.5 एमजीडी अतिरिक्त जल उत्पादन क्षमता बढ़ी है। सरकार का मानना है कि यह अतिरिक्त पानी उन इलाकों में रहत पहुंचाने में मदद करेगा जहाँ मांग अधिक और आपूर्ति कम है। यमुना में वजौरबाद के पास जल उपलब्धता प्रभावित होने से राजधानी की जल आपूर्ति पर दबाव बढ़ रहा है। इसी को देखते हुए मुख्यमंत्री ने हरियाणा के मुख्यमंत्री नायब सिंह सेनी से बातचीत की।

फर्जी चेक से की थी 5.20 करोड़ की ठगी, 6 साल बाद फरार आरोपी चढ़ा पुलिस के हत्थे

नई दिल्ली। दिल्ली पुलिस की आर्थिक अपराध शाखा ने फर्जी चेक के जरिए अमिटी यूनिवर्सिटी के खाते से 5.20 करोड़ रुपये की बड़ी ठगी करने वाले आरोपी को 6 साल बाद गिरफ्तार कर लिया है। आरोपी की पहचान मध्य प्रदेश के बैतूल जिले के 58 वर्षीय सुदामा नरवारे के रूप में हुई है, जिसे अदालत पहले ही भगोड़ा घोषित कर चुकी थी। मामला साल 2019 का है। आरोपी ने अमिटी यूनिवर्सिटी के नाम से जारी तीन फर्जी चेक बैंक में जमा किए। इनमें से दो चेक क्लियर हो गए और कुल 5.20 करोड़ रुपये अलग-अलग खातों में ट्रांसफर कर दिए गए। तीसरे चेक को समय रहते रोक लिया गया। जांच में पता चला कि 2.50 करोड़ रुपये गुजरात के वडोदरा स्थित एक इंफ्रास्ट्रक्चर कंपनी के खाते में और 2.70 करोड़ रुपये बैतूल स्थित मां ताशी मानव सेवा संस्थान- नामक एनजीओ के खाते में जमा किए गए थे। बाद में इस रकम को शेल कंपनियों और अन्य खातों में भेज दिया गया। सुदामा नरवारे उक्त एनजीओ का सचिव और अधिकृत हस्ताक्षरकर्ता था। पुलिस के अनुसार उसने एनजीओ खाते में आए 2.70 करोड़ रुपये में से करीब 2.08 करोड़ रुपये अन्य आरोपियों के खातों में ट्रांसफर कर दिए। दिल्ली पुलिस की EOW टीम ने आरोपी की लंबे समय से तलाश की थी।

गीले कचरे से बदलेगी भारत की अर्थव्यवस्था, दिल्ली के कूड़े के पहाड़ होंगे खत्म

नई दिल्ली। भारत को साल 2047 तक विकसित भारत बनाने के सफर में दिल्ली और एनसीआर सहित अन्य शहरों से निकलने वाला गीला कचरा (आर्गेनिक वेस्ट) भविष्य में अर्थव्यवस्था का एक बड़ा आधार बनने जा रहा है। थिंक-टैंक काउंसिल आन एनजी, एनवायरमेंट एंड वाटर (सीईईडब्ल्यू) की नई रिपोर्ट के अनुसार यदि देश में सही नीतियां और ग्रीन ट्रांजिशन माडल अपनाया जाए तो अगले 20 वर्ष तक गीले कचरे के प्रबंधन का बाजार करीब 5.1 लाख करोड़ रुपये का हो जाएगा। यह देश की अर्थव्यवस्था को नई रफ्तार देने के साथ-साथ शहरों की सूरत बदलने की ताकत भी रखता है। कचरा नहीं, यह है क्लीन एनर्जी और कमाई का जरिया रिपोर्ट के अनुसार वर्तमान में भारत के शहरों में निकलने वाले कुल ठोस कचरे का लगभग आधा हिस्सा गीला कचरा (किचन, सब्जी मंडियों और बागवानी का कचरा) होता है। वर्तमान में देश में इसे प्रोसेस करने के लिए 96 प्रतिशत कंपोस्टिंग (खाद बनाना) और सिर्फ चार प्रतिशत बायोमैथेनशन (बायो-गैस बनाना) तकनीक का इस्तेमाल हो रहा है। अगर हम इस माडल को तेजी से आधुनिक और आटोमेटेड बायोमैथेनशन की तरफ ले जाते हैं, तो इससे न केवल रासायनिक उर्वरकों (केमिकल फर्टिलाइजर्स) पर निर्भरता कम

होगी, बल्कि बड़े पैमाने पर कंप्रेस्ड बायो-गैस (सीबीजी) का उत्पादन होगा, जो भारत के महंगे ईंधन आयात बिल को कम करेगा। दिल्ली के लिए इसलिए है यह खास राजधानी इस समय कचरे के ढेरों (गाजीपुर-भलस्वा-ओखला) और भीषण गर्मी से जुड़ा रही है। यह माडल दिल्ली के लिए किसी वरदान से कम नहीं है। दिल्ली का मास्टर प्लान 2041 पहले ही जीरो वेस्ट और सर्कुलर इकोनामी की क्वालिट करती है। गाजीपुर, भलस्वा और ओखला में लगे कचरे के पहाड़ों को खत्म करने में यह तकनीक रीढ़ साबित हो सकती है। कचरे के सड़ने से निकलने वाली मीथेन गैस दिल्ली में स्थानीय तापमान बढ़कर थर्मल हट स्पॉट पैदा करती है, जिससे जानलेवा लू का प्रकोप बढ़ता है। हाल ही में दिल्ली सचिवालय से रवाना की गई ग्रीटवेव वैन जैसी पहल को भी इस तकनीक से सीधे मजबूती मिलेगी। इतना ही नहीं, नरेला जैसे नए अर्बन क्लस्टरों और डीडीए के ट्रांजिट ओरिएंटेड डेवलपमेंट (टीओडी) प्रोजेक्ट में आन-साइट बायोगैस प्लांट लगाकर कचरे को सीधे बिजली और गैस में बदला जा सकेगा। रिपोर्ट की मानें तो पीपीपी माडल, ग्रीन बांड और नगर निगमों द्वारा कचरा पृथकरण को कड़ाई से लागू कर राजधानी समेत पूरे देश को कचरा-मुक्त और आर्थिक रूप से संपन्न बनाया जा सकता है।

गोल्डन लाइन का 75 फीसदी काम पूरा, फिर भी डेडलाइन पर संकट

नई दिल्ली। दिल्ली मेट्रो के फेज-4 की सबसे अहम परियोजनाओं में शामिल गोल्डन लाइन कॉरिडोर तय समयसीमा से पीछे चलता नजर आ रहा है। तुगलकाबाद से एरोसिटी के बीच बन रहे इस मेट्रो मार्ग का निर्माण कार्य अभी पूरी तरह रफ्तार नहीं पकड़ सका है, जिससे इस साल के भीतर इसके पूरा होने की संभावना कमजोर पड़ती दिख रही है। ऐसे में दक्षिण दिल्ली और एयरपोर्ट क्षेत्र के बीच बेहतर कनेक्टिविटी की उम्मीद लगाए लोगों को अभी और इंतजार करना पड़ सकता है। एक चौथाई से ज्यादा काम अब भी अधूरा करीब 23.6 किलोमीटर लंबे इस कॉरिडोर पर 15 नए मेट्रो स्टेशन विकसित किए जा रहे हैं। परियोजना का अधिकांश हिस्सा भूमिगत बनाया जा रहा है, जबकि महारौली-बदरपुर रोड पर खानपुर तिराहे से संगम विहार तक का हिस्सा डबल डेकर संरचना के रूप में तैयार किया जा रहा है। निर्माण की शुरुआत वर्ष 2020 में हुई थी, लेकिन कोविड और भूमि उपलब्धता से जुड़ी चुनौतियों ने इसकी गति को प्रभावित किया। वर्तमान स्थिति में परियोजना का लगभग 26 प्रतिशत कार्य शेष है, जिससे अगले छह महीनों में इसे पूरा करना कठिन माना जा रहा है। सिविल कार्य में प्रगति, लेकिन



लक्ष्य अब भी दूर दिल्ली मेट्रो रेल निगम के अनुसार अप्रैल तक कॉरिडोर का सिविल निर्माण कार्य 78.11 प्रतिशत तक पहुंच चुका है। हालांकि समग्र परियोजना प्रगति 73.25 प्रतिशत दर्ज की गई है। यह अंतर दर्शाता है कि कई तकनीकी और सिस्टम आधारित कार्य अभी पूरे होने बाकी हैं। इसी कारण परिचालन शुरू होने की समयसीमा आगे खिसकने की आशंका बढ़ गई है। चरणबद्ध तरीके से शुरू हो सकती है सेवाएं डीएमआरसी अब इस कॉरिडोर को वर्ष 2026 के अंत तक अलग-अलग चरणों में यात्रियों के लिए खोलने की योजना पर काम कर रहा है। यदि निर्माण और परीक्षण कार्य तय गति से आगे बढ़ते हैं तो कुछ हिस्सों

में पहले संचालन शुरू किया जा सकता है, जबकि पूरे कॉरिडोर के लिए यात्रियों को अतिरिक्त समय का इंतजार करना होगा। फेज-5 में और बढ़ेगा गोल्डन लाइन का दायरा गोल्डन लाइन को भविष्य में और विस्तारित करने की तैयारी भी की जा रही है। प्रस्तावित विस्तार के तहत एरोसिटी से एयरपोर्ट टर्मिनल-1 तक तथा तुगलकाबाद से कालिंदी कुंज तक मेट्रो नेटवर्क को आगे बढ़ाया जाएगा। यह विस्तार फेज-5ए परियोजना का हिस्सा होगा और इसे वर्ष 2029 तक पूरा करने का लक्ष्य रखा गया है। वैश्विक हालात भी बन रहे चुनौती डीएमआरसी के प्रधान कार्यकारी निदेशक अनुज दयाल का कहना है कि अंतरराष्ट्रीय परिस्थितियों का

करीब 23.6 किलोमीटर लंबे इस कॉरिडोर पर 15 नए मेट्रो स्टेशन विकसित किए जा रहे हैं। परियोजना का अधिकांश हिस्सा भूमिगत बनाया जा रहा है, जबकि महारौली-बदरपुर रोड पर खानपुर तिराहे से संगम विहार तक का हिस्सा डबल डेकर संरचना के रूप में तैयार किया जा रहा है। असर बड़े इंफ्रास्ट्रक्चर प्रोजेक्ट्स पर भी पड़ रहा है। मध्य पूर्व में जारी संघर्ष के कारण कच्चे माल, मशीनरी और मानव संसाधनों की उपलब्धता को लेकर अनिश्चितता बनी हुई है। उन्होंने संकेत दिया कि यदि परिस्थितियां प्रतिकूल बनी रहती हैं तो परियोजना के निर्धारित लक्ष्यों और समयसीमा की समीक्षा की जा सकती है। गोल्डन लाइन को फेज-4 की सबसे महत्वपूर्ण मेट्रो परियोजनाओं में गिना जा रहा है। इसके शुरू होने से दक्षिण दिल्ली, संगम विहार, खानपुर और एयरपोर्ट क्षेत्र के बीच आवागमन काफी आसान होने की उम्मीद है। हालांकि फिलहाल निर्माण की मौजूदा रफ्तार यह संकेत दे रही है कि यात्रियों को इस नई मेट्रो लाइन की सुविधा पाने के लिए अनुमान से अधिक इंतजार करना पड़ सकता है।

हरियाणा सरकार गुरुग्राम में 'मेक इन हरियाणा' पॉलिसी और 9 नई सेक्टरल पॉलिसी करेगी लॉन्च

चंडीगढ़। हरियाणा सरकार 1 जून, 2026 को गुरुग्राम में आयोजित होने वाले एक बड़े उद्योग एवं निवेश कार्यक्रम में अपनी फ्लैगशिप 'मेक इन हरियाणा' पॉलिसी के साथ 9 नई सेक्टरल पॉलिसियों का शुभारंभ करेगी। यह कार्यक्रम मुख्यमंत्री श्री नायब सिंह सैनी और उद्योग एवं वाणिज्य मंत्री राव नरबीर सिंह की गरिमामयी उपस्थिति में आयोजित होगा। इस कार्यक्रम में वरिष्ठ अधिकारी, उद्योग जगत के प्रतिनिधि, निवेशक, सूक्ष्म, लघु एवं मध्यम उद्यम, विदेशी प्रतिनिधिमंडल तथा विभिन्न क्षेत्रों से जुड़े हितधारक भाग लेंगे। सरकारी प्रवक्ता ने जानकारी देते हुए बताया कि नई पॉलिसी रूपरेखा हरियाणा को देश के अग्रणी विनिर्माण (मैन्युफैक्चरिंग) और निवेश गंतव्य के रूप में और अधिक सशक्त बनाने की दिशा में तैयार की गई है। इन नीतियों का उद्देश्य औद्योगिक विकास को गति देना, क्षेत्र-विशिष्ट औद्योगिक पारिस्थितिकी तंत्र को मजबूत करना, एमएसएमई को प्रोत्साहन देना, रोजगार के अवसर सृजित करना, कारोबार सुगमता को बढ़ावा देना तथा भविष्य उन्मुख औद्योगिक विकास को प्रोत्साहित करना है। कार्यक्रम के दौरान विभिन्न क्षेत्रों की अग्रणी कंपनियों के साथ समझौता ज्ञापनों का आदान-प्रदान भी किया जाएगा, जो हरियाणा की औद्योगिक प्रगति और भविष्य की विकास दृष्टि में निवेशकों के मजबूत विश्वास को दर्शाता है। प्रवक्ता ने बताया कि नई नीति व्यवस्था तेज और प्रभावी प्रशासन, उद्योगों के साथ मजबूत

मुख्यमंत्री नायब सिंह सैनी और उद्योग मंत्री राव नरबीर सिंह की गरिमामयी उपस्थिति में होगा आयोजन

साझेदारी, सुदृढ़ औद्योगिक तंत्र तथा वैश्विक प्रतिस्पर्धा के अनुरूप विकास के प्रति हरियाणा सरकार की प्रतिबद्धता को दर्शाती है। मजबूत कनेक्टिविटी, राष्ट्रीय राजधानी क्षेत्र तक राजनीतिक पहुंच, विश्वस्तरीय अवसरचना, परिपक्व औद्योगिक आधार तथा तेजी से विकसित हो रहे लॉजिस्टिक्स नेटवर्क के कारण हरियाणा ऑटोमोबाइल, इलेक्ट्रॉनिक्स, फूड प्रोसेसिंग, एडवांस्ड मैन्युफैक्चरिंग, डेटा सेंटर, AVGC, फार्मास्यूटिकल एवं मेडिकल डिवाइस, खिलौना एवं खेल सामग्री निर्माण, ग्लोबल कैपेबिलिटी सेंटर तथा सूचना प्रौद्योगिकी जैसे क्षेत्रों में निवेश के लिए पसंदीदा गंतव्य के रूप में उभर रहा है। कार्यक्रम के दौरान राय में औद्योगिक विकास और निवेशक सुविधा को और अधिक सुदृढ़ करने के उद्देश्य से कुछ महत्वपूर्ण नई घोषणाएं भी की जाएंगी। राय सरकार ने सक्रिय प्रशासन, निवेशक-केंद्रित सुविधा तंत्र और उद्योगोन्मुख सुधारों के माध्यम से भविष्य के लिए तैयार औद्योगिक पारिस्थितिकी तंत्र विकसित करने की अपनी प्रतिबद्धता दोहराई है।

मुख्यमंत्री नायब सिंह सैनी ने डेरा राधा स्वामी ब्यास में बाबा गुरिंदर सिंह ढिल्लों से की शिष्टाचार भेंट



(संवाददाता)

चंडीगढ़। हरियाणा के मुख्यमंत्री श्री नायब सिंह सैनी ने रविवार को डेरा राधा स्वामी सत्संग, ब्यास पहुंचकर डेरा प्रमुख बाबा गुरिंदर सिंह ढिल्लों से शिष्टाचार भेंट की। इस दौरान मुख्यमंत्री ने उनका आशीर्वाद प्राप्त किया तथा विभिन्न सामाजिक एवं आध्यात्मिक विषयों पर विचार-विमर्श किया। इसके उपरान्त मुख्यमंत्री श्री नायब सिंह सैनी ने कपूरथला पहुंचे, जहां उन्होंने प्रसिद्ध माता भद्रकाली मंदिर में पूजा-अर्चना कर प्रदेश एवं देशवासियों की सुख-समृद्धि, शांति और खुशहाली की कामना की। मुख्यमंत्री ने कहा कि भारत की

कपूरथला के माता भद्रकाली मंदिर में की पूजा-अर्चना

आध्यात्मिक और सांस्कृतिक विरासत समाज को जोड़ने तथा सकारात्मक ऊर्जा प्रदान करने का कार्य करती है। अपने कार्यक्रम के दौरान मुख्यमंत्री श्री नायब सिंह सैनी ने कपूरथला के सर्कुलर रोड मार्केट क्षेत्र में लोगों से मुलाकात की तथा स्थानीय नागरिकों का अभिवादन स्वीकार किया। इस दौरान लोगों में मुख्यमंत्री के प्रति विशेष उत्साह देखने को मिला।



मुख्यमंत्री ने स्थानीय नागरिकों से कहा कि सरकार जनकल्याण, विकास और सुशासन के संकल्प के साथ निरंतर कार्य कर रही है तथा आमजन के हित सर्वोपरि है।

इस अवसर पर मुख्यमंत्री के राजनीतिक सचिव श्री तरुण बंधारी, स्थानीय गणमान्य व्यक्ति, प्रशासनिक अधिकारी एवं बड़ी संख्या में नागरिक उपस्थित रहे।

देवी अहिल्याबाई होल्कर ने अपना संपूर्ण जीवन समाज, राष्ट्र व संस्कृति के लिए किया समर्पित - हरियाणा विधानसभा अध्यक्ष

(संवाददाता)

चण्डीगढ़। हरियाणा विधानसभा अध्यक्ष श्री हरविंदर कल्याण ने आज देवी अहिल्याबाई होल्कर की जयंती के अवसर जिला करनाल के गांव सदरपुर, रसूलपुर कलां और घरींड़ में आयोजित विभिन्न कार्यक्रमों में मुख्य अतिथि के रूप में शिरकत की। इस दौरान उन्होंने देवी अहिल्याबाई होल्कर के चित्र पर पुष्पांजलि अर्पित कर उन्हें नमन किया। अहिल्याबाई होल्कर - संघर्ष और सशक्तिकरण की मिसाल श्री हरविंदर कल्याण ने कहा कि देवी अहिल्याबाई होल्कर ने अपना संपूर्ण जीवन समाज, राष्ट्र व संस्कृति के लिए समर्पित किया। उन्होंने बेहद कठिन समय में, जब देश बाहरी आक्रमणों और कुरीतियों से जूझ रहा था, समाज और संस्कृति को बचाने का बीड़ा उठाया। उन्होंने सती प्रथा जैसी कुरीतियों को त्यागकर शिक्षा और शासन की जिम्मेदारी संभाली और सोमनाथ मंदिर जैसी सांस्कृतिक विरासत का पुनरुद्धार कर राष्ट्र की



संस्कृति को मजबूत किया। उन्होंने कहा कि भारत सोने की चिड़िया थी। पहले मुगलों और अंग्रेजों ने भारत को खूब लूटा व इतिहास से महापुरुषों का नाम हटाकर संस्कृति को खत्म करने का काम किया। महापुरुष किसी एक जाति के नहीं, पूरे समाज के होते हैं श्री हरविंदर कल्याण ने कहा कि वर्तमान सरकार ने सभी महापुरुषों की जयंतियां सरकारी स्तर पर मनाने का ऐतिहासिक निर्णय लिया है।

इसका मुख्य उद्देश्य समाज को जातियों के बंधन से ऊपर उठाकर एक सूत्र में पिरोना है। उन्होंने कहा कि महापुरुष किसी एक विशेष वर्ग या जाति के नहीं होते, बल्कि उनके विचार पूरी मानवता की धरोहर होते हैं। जब 36 विरादरी मिलकर ऐसे कार्यक्रम मनाती है तो समाज की एकता और अधिक मजबूत होती है। युवाओं को सेवा भाव और मेहनत का दिया संदेश

महान विभूतियों के संस्कार और सेवा भाव को आत्मसात करे युवा पीढ़ी - हरविंदर कल्याण

विधानसभा अध्यक्ष ने विशेष रूप से युवा पीढ़ी और बच्चों को महापुरुषों के विचारों से जोड़ने का आह्वान किया। उन्होंने कहा कि हमारी तरकीबें केवल खुद तक सीमित नहीं होनी चाहिए। हम अपने आसपास कमजोर या गरीब को भी देखना चाहिए और उनके हित के कार्य करना चाहिए। उन्होंने डॉ. ए.पी.जे. अब्दुल कलाम, बाबासाहेब डॉ. भीमराव अंबेडकर, राष्ट्रपति द्रौपदी मुर्मू और प्रधानमंत्री श्री नरेंद्र मोदी का उदाहरण देते हुए बताया कि कैसे साधारण और गरीब परिवारों से निकलकर इन विभूतियों ने मेहनत और ईमानदारी के बल पर देश के सर्वोच्च पदों को सुशोभित किया।

प्रधानमंत्री नरेंद्र मोदी के विचार युवाओं को सफलता के पथ पर अग्रसर होने की प्रेरणा देते हैं - रणबीर गंगवा



चण्डीगढ़। (संवाददाता) हरियाणा के लोक निर्माण एवं जन स्वास्थ्य अभियांत्रिकी मंत्री श्री रणबीर गंगवा ने कहा कि प्रधानमंत्री का 'मन की बात' केवल एक कार्यक्रम नहीं बल्कि देशवासियों से संवाद का प्रभावी माध्यम है, जो समाज में सकारात्मक परिवर्तन और जनभागीदारी को बढ़ावा देता है। श्री रणबीर गंगवा ने रविवार को जिला हिसार के सातरोड खास स्थित बूथ पर कार्यक्रमों के साथ देश के प्रधानमंत्री श्री नरेंद्र मोदी के लोकप्रिय कार्यक्रम 'मन की बात' के 134वें संस्करण को सामूहिक रूप से सुना। उन्होंने कहा कि प्रधानमंत्री श्री नरेंद्र मोदी के प्रेरणादायी विचार समाज और राष्ट्र सेवा के पथ पर निरंतर आगे बढ़ने की नई ऊर्जा प्रदान करते हैं। उन्होंने कहा कि प्रधानमंत्री का नेतृत्व देश को नई दिशा देने वाला है और उनके विचार समाज के प्रत्येक वर्ग, विशेषकर युवाओं के लिए प्रेरणास्रोत हैं। उन्होंने कहा कि प्रधानमंत्री प्रधानमंत्री श्री नरेंद्र मोदी अपने विचारों के माध्यम से देशवासियों को सकारात्मक सोच, नवाचार, स्वच्छता, पर्यावरण संरक्षण, आत्मनिर्भरता तथा राष्ट्र निर्माण में सक्रिय भागीदारी के लिए प्रेरित करते हैं। उनके विचारों से युवा वर्ग प्रेरणा लेकर सफलता के पथ पर अग्रसर हो रहा है तथा राष्ट्र के विकास में अपनी महत्वपूर्ण भूमिका निभा रहा है।

शहीदों के सम्मान को सर्वोच्च प्राथमिकता - राव इंद्रजीत सिंह

चण्डीगढ़। (संवाददाता) केंद्रीय सांख्यिकी एवं कार्यक्रम कार्यान्वयन मंत्रालय तथा संस्कृति राय मंत्री राव इंद्रजीत सिंह ने रविवार को रेवाड़ी जिला के गांव खण्डोडा में अमर शहीद अरुण कुमार यादव की प्रतिमा का अनावरण किया। शहीद अरुण कुमार यादव सिक्किम में ड्यूटी के दौरान आई प्राकृतिक आपदा में आमजन और अपने साथियों को बचाने के प्रयास में अपने शौर्य और वीरता का परिचय देते हुए 4 अक्टूबर, 2023 को देश सेवा करते हुए शहीद हो गए। इस अवसर पर विशेष रूप से बाबल के विधायक

डॉ. कृष्ण कुमार, कोसली के विधायक अनिल यादव व भाजपा जिला अध्यक्ष वंदना पोपली विशेष रूप से मौजूद रही। केंद्रीय मंत्री ने गांवों के विकास के लिए 21 लाख रुपए देने की घोषणा भी की। राव इंद्रजीत सिंह ने कहा कि देश की रक्षा के लिए सर्वोच्च बलिदान देने वाले वीर जवानों का सम्मान करना प्रत्येक नागरिक का कर्तव्य है। उन्होंने कहा कि शहीद अरुण कुमार यादव ने राष्ट्र की सेवा में अपना सर्वस्व समर्पित कर युवाओं के लिए प्रेरणादायक उदाहरण प्रस्तुत किया है। उनको अपना सर्वश्रेष्ठ



देंने के लिए सेना द्वारा 8 मेडल भी प्रदान किए गए जो इनके अदम्य

साहस को दर्शाते हैं। उन्होंने संयुक्त राष्ट्र अंतरिम बल के तहत लेबनान देश में

एक साल साहस और वीरता के साथ अपनी सेवाएं भी दीं। देशवासी उनके बलिदान को सदैव स्मरण रखेंगे और आने वाली पीढ़ियां उनसे राष्ट्रभक्ति एवं कर्तव्यनिष्ठ की प्रेरणा प्राप्त करती रहेंगी। केंद्रीय मंत्री ने कहा कि हमेशा से ही दक्षिण हरियाणा के युवा सेना में भर्ती होकर देश की हिफजत के लिए आगे रहे हैं। उन्होंने उन माताओं-बहनों की भी सराहना की जिन्होंने अपने बच्चों और भाइयों को सेना में भर्ती कर देश की सुरक्षा के लिए सीमा पर तैनात किया है। इस अवसर पर केंद्रीय मंत्री

ने शहीद अरुण कुमार यादव की माता, पत्नी और बच्चों को भी विश्वास दिलाया कि सरकार उनके साथ हर कदम पर खड़ी है। समारोह के दौरान ग्रामीणों द्वारा राजकीय विद्यालय का नामकरण शहीद अरुण कुमार यादव के नाम पर करने, गांव के जोड़ड़ों को नहरी पानी से जोड़ने तथा अन्य विकासआत्मक मांगों का ज्ञापन भी प्रस्तुत किया गया। केंद्रीय मंत्री ने ग्रामीणों की मांगों को गंभीरता से सुनते हुए संबंधित विषयों पर सकारात्मक विचार करने का आश्वासन दिया।

